

# سانحہ کر بلا اور درسِ حق گوئی

(از جناب شوکت حسین صاحب شوکت پرتابگڑھی)

چند دنوں کے بعد بلال محرم طلوع ہونے والا ہے۔ اس طلوع ہونے والے چاند اور اس (ذی الحجہ کے) چاند میں جو اپنی حرکت مقررہ پوری کر کے رخصت ہو رہا ہے بالکل اختلاف نہیں ہوتا۔ زیبائی و تابناکی میں دونوں یکساں ہوتے ہیں اور دونوں ایسے تاثرات کے حامل ہوتے ہیں کہ ان کے دیکھتے ہی ذہن دو تین ہزار سال پیچھے ہونے والے واقعات و حوادث کی طرف منتقل ہو جاتا ہے۔ نظروں کے سامنے تمام واقعات اس طرح پھرنے لگتے ہیں کہ معلوم ہوتا ہے گویا یہ ہمارے دیکھے ہوئے ہیں۔

ان میں سے ایک ہمیں یاد دلاتا ہے کہ دو تین ہزار سال قبل ہمارے ہی جیسے اسی پردہ زمین پر ایک انسان تھا جس کی نشوونما کفر و ظلمت میں ہوئی تھی مگر وہ ہدایت پا کر ایک نور لایا اور لوگوں کو اس کی طرف آنے کی دعوت دی لیکن کسی طرف سے صدائے لبیک نہ بلند ہوئی۔ بادشاہ جل گیا۔ قوم دشمن ہو گئی۔ ملک و شہر والے برا فروختہ ہو گئے۔ سب سے بڑھ کر یہ کہ گھروالے اور ان میں بھی باپ سب سے زیادہ خار کھا بیٹھا۔ طرح طرح کی اذیتیں دی گئیں۔ ہر طرح ستایا گیا۔ دہکتے ہوئے شعلوں اور بھڑکتے ہوئے انگاروں میں پھینک دیا گیا مگر قدرت خداوندی نے اسے گلزار بنا دیا۔ پھر ان تمام پبلک امتحانات کے بعد اس چیز کی آزمائش کی گئی جس میں کہ بڑے بڑوں کے قدم پھسل گئے مگر وہ ثابت قدم رہا۔ عالم رویا میں اشارۃ بیٹے کی قربانی کا مطالبہ کیا گیا۔ صبح اٹھے ہی بیٹے کے پاس پہنچے اور فرمایا یا بھئی ائی اری فی المنام آئی اذبحک فأنظر ماذا اترای۔ بیٹا بھی اس کا تھا جو اپنے جذباتِ محبت کو پامال کر کے اس امر کا تہیہ کر کے آیا تھا کہ جلد از جلد اسکی تعمیل کرے۔ پھر بھلا اس سے کس طرح اس بات کی توقع کی جاسکتی تھی کہ وہ انکار کرنے کی جرأت کرے گا۔ چنانچہ اس نے کہا اے باپ! آپ کو جس چیز کا حکم دیا گیا ہے۔ بلا پس و پیش کر ڈالئے۔ میں خدائے تعالیٰ سے پرامید ہوں کہ وہ میرے قدموں کو لغزش و ڈگمگاہٹ سے بچالے گا یا ابت افعل ما تو مرستجد فی انشاء اللہ من الصابرين۔ (قرآن حکیم)

دوسرا ہمارے سامنے ۱۳ صدی قبل کی نقشہ کشی کرتا ہے۔ جبکہ حضرت حسین رضی اللہ عنہ نے میدانِ کرب و بلا میں سردھڑکی بازی لگادی تھی۔ انھیں معلوم تھا کہ آنحضرت صلی اللہ علیہ وسلم کی بعثت سے قبل دنیا میں استبداد پسند اور ظالم قوتیں کار فرما تھیں۔ ایک شخص کے بادشاہ و فرمانروا بننے کیلئے صرف یہی سب سے بڑی وجہ جواز ہوتی تھی کہ اسے کسی سردار یا فرمانروا کا فرزند ہونے کا شرف حاصل ہے۔ تمام دنیا میں شخصی حکومتیں قائم تھیں۔ لوگ جمہوریت سے قطعاً ناواقف تھے۔ انھیں نہیں معلوم تھا کہ کیا کبھی ایک دور یہ بھی آئے گا جبکہ عوام الناس رعایا پر اپنا حاکم و فرمانروا منتخب کریں گے۔ روس، ملک و عمان دین سلطنت آرام کیا کرتے تھے اور مزدور و غریب لوگ ان کے مظالم کے تحتہ برباد بن رہتے تھے۔

کہ یکا یک ظلمتکدہ عرب سے ایک سراج منیر نمودار ہوا جس نے سارے عالم کا نقشہ بدل دیا۔ جس کی تعلیم قانون فطرت کے موافق تھی۔ جو ایک ہمہ گیر ضابطہ و قانون لیکر آیا تھا۔ اس نے جہاں دنیا کی روحانی تشنگی مٹائی وہاں زندگی کے دیگر شعبہ جات میں بھی تبدیلیاں کیں۔ اسے دنیا کے وضع کردہ غلط اور جاہلانہ قانون سلطنت کو توڑ کر اس کی بنیاد عدل و انصاف پر قائم کی۔ آپ نے فرمایا کہ کوئی شخص محض اسوجہ سے کہ اس کا باپ بادشاہ تھا بادشاہی کا زریں تاج حاصل نہیں کر سکتا۔ اور نہ کوئی ایسا فرما کر ہوا ہو سکتا ہے جو کروڑ ہا بندگان خدا کی قسمتوں کا فیصلہ صرف اپنی شخصی و انفرادی رائے سے کر لینے کا مجاز رکھتا ہو۔ آپ حسب ذیل ایک ایسا قانون وضع کر کے گئے جس کے ماتحت آپ کے بعد خلفا کا انتخاب ہوتا رہا۔ آپ نے فرمایا:-

(۱) بادشاہ رائے عامہ سے منتخب ہو۔ اور اس کے لئے حسب ذیل شرائط مقرر کئے۔ عادل ہو۔ خادم خلق اور نیک ہو۔ امین و دیانت دار ہو۔

(۲) وہ اپنی انفرادی رائے سے جو کچھ چاہے نہ کر بیٹھے۔ بلکہ ایک دارالندوہ (پارلیمنٹ) مقرر کرے جس میں بیٹھ کر عوام کے نمائندے اور اصحاب خیر قوانین بنائیں۔

(۳) عوام و خواص اس کی نظروں میں برابر ہوں۔ حق کے سامنے کسی بڑے یا عزیز و محب کی بڑائی و محبت کا خیال نہ کرے۔ جھوٹوں کی دادی کے راستہ میں ان کی غربت کو جانل نہ کرے۔

(۴) عام مسلمانوں پر فرض ہے کہ ایسی حکومت کے جاری کردہ قوانین کی پیروی کریں۔ لیکن اگر انھیں کوئی ایسا فعل نظر آئے جو شرع کے خلاف ہو مذہب کیلئے باعث ننگ ہو تو پھر ان پر فرض ہو جاتا ہے کہ پوری قوت کے ساتھ اس کا استیصال کریں۔ مَنْ رَأَى مِنْكُمْ مُنْكَرًا فَلْيُخَيِّرْهُ بِيَدِهِ فَإِنْ لَمْ يَسْتَطِعْ فَبِلِسَانِهِ فَإِنْ لَمْ يَسْتَطِعْ فَبِقَلْبِهِ وَذَلِكَ أَضْعَفُ الْأَيْدِيَانِ۔ یعنی کسی ناجائز بات کو دیکھ کر اپنی قوت سے اس کو مٹا دو، اس کی طاقت نہ ہو تو زبان سے اس کی برائی کا اعلان کر دو، اگر یہ بھی بس سے باہر ہو تو کم از کم دل ہی میں اس سے نفرت کرو، لیکن یضیغ تریاں کی علامت ہے۔

چنانچہ آپ کے بعد حضرت حسنؓ تک اسی قانون پر عمل کیا جاتا رہا۔ مصاحبت حسنی کے بعد اگرچہ حضرت امیر معاویہؓ نے اس نزع پر امیر نہیں منتخب کئے گئے جس پر کہ ان کے پیشتر و منتخب کئے جاتے تھے مگر آپ کی امارت کو خلافت راشدہ کا ایک جزو کہا جاسکتا ہے کیونکہ آپ کا طرز حکومت بااستثنائے چند وہی تھا جو خلفائے اربعہ کا تھا مگر جب ان کا بھی انتقال ہو گیا تو بجائے اس کے کہ مسلمان کسی کو اپنا امیر و ولی مقرر کرتے۔ یزید نے جبراً اپنی بیعت لینے شروع کر دی۔ جس کی ابتدا خود حضرت امیر معاویہؓ ہی کے دور میں ہو چکی تھی۔ اور اس طرح آنحضرتؐ کی جمع کردہ جمہوریت کے پرچھے اڑا دیے گئے اور نہ صرف یہ کہ قیصر و کسریٰ کی پیروی کی گئی بلکہ اس نے اپنا طرز معیشت ایسا اختیار کیا جس کی اجازت مذہب کی صورت میں بھی نہیں دیکھتا۔ اور نہ مسلمان کسی صورت میں اسے پسند کر سکتے تھے۔ پھر ستم بالائے ستم یہ کہ اس نے کارندے اور عمال ایسے لوگوں کو بنا یا جو کہ ہر خلاف شرع فعل اور ظلم و جور میں دوچار و قدم اس سے آگے ہی رہتے تھے۔

حضرت حسین رضی اللہ عنہ جو رسول اللہ صلی اللہ علیہ وسلم کے عزیز نواسے تھے اور جن کی رگ رگ انخ نغ میں ہاشمی خون جوش مار رہا تھا یہ برداشت نہ کر سکے۔ اس کی بیعت کرنے سے صاف انکار کر دیا۔ علی الاعلان امر حق کی اشاعت کرنے لگے۔ اور اس بات کی کوشش میں لگ گئے کہ دنیا کے سامنے اس چیز کا صاف اظہار کر دیں کہ قانون محمدیہ نہیں جو آج یہاں رائج ہے۔ ایک عرصہ تک آپ اس کی تبلیغ کرتے رہے۔ مگر جب آپ نے دیکھا کہ یہ فتنہ اس طرح فرو نہیں ہو سکتا اور اس سے بھی فزوں ترکی چیز کا طالب ہے۔ اور یہاں جہاد باللسان نہیں بلکہ جہاد باسیف کی ضرورت ہے اور اس کے علاوہ کوئی دوسری صورت کارگر نہیں ہو سکتی تو وہ میدان رزم میں کود پڑے۔ اور گر بلا کی بے آب و گیاہ زمین میں بہتر شکر کار کے ساتھ ظلم و جور کے خلاف آواز اٹھائے ہوئے پروانہ وار شمع شہادت پر قربان ہو گئے اور اس بے جگری کے ساتھ مقابلہ کیا کہ دنیا عش عش کرا اٹھی۔ اقر بار و اعزہ اور خاص خاص رشتہ داران کی نظروں کے سامنے بیدردانہ ہلاک کر دیئے گئے۔ مگر ان کے پلے عزم و استقلال کو ذرا بھی لغزش نہ ہوئی۔ چھوٹے چھوٹے بچے اور بچیاں یتیم ہو گئیں۔ بہنوں اور دوسری رشتہ دار عورتوں کا کوئی سہارا نہ رہا جو ان بیوی بیوہ ہو گئی۔ مگر کسی کا خیال ان کے دل میں میل نہ لاسکا۔

یہ جگر دوزخ حادثہ ۱۱ سالہ میں پیش آیا تھا۔ آج تک نہیں معلوم دنیا کتنا آنسو بہا چکی ہے اور کس قدر درد و کرب رنج و غم کی صدائیں بلند ہو چکی ہیں۔ مگر افسوس و صدہنہ افسوس کہ دنیا اس پیغام کو نہ سمجھ سکی جس کی تکمیل کے لئے حسین نے جان دی تھی۔ کاش حسین کو معلوم ہوتا کہ اس کے نام لیوا۔ اس کی محبت کے دم بھرنے والے۔ اس کی یادگار منانے والے اس کے ساتھ یزید و عبید اللہ سے بھی بدتر سلوک کر رہے ہیں۔ آج ایسے لکھو کھا افراد مل سکتے ہیں جو گلا پھاڑ کر یا حسین کے نعرے لگاتے ہیں۔ مگر ان کے قلوب ان نعروں کو سمجھنے سے قاصر ہیں۔ وہ اس خیالی حسین سے بخوبی واقف ہیں جو دولت و حکومت کیلئے بے بسی و لاپجاری کے عالم میں گر بلا کے کنارے جاما، مگر وہ اس حقیقی حسین سے قطعاً ناواقف ہیں جو اعلائے کلمۃ الحق کرتا ہوا اور ظلم و جور کے خلاف آواز بلند کرتا ہوا خود شیعان علی کے ہاتھوں نہایت ہی بیدردی سے اپنے دوسرے جاں نثاروں کے ساتھ قتل کر دیا گیا۔

یہ خونیں ہنگامہ زہرہ گہرا زواقعہ۔ الم انگیز سانحہ۔ اور جگر دوزخ حادثہ نہیں معلوم اپنے اندر کس قدر عبرت و عظمت کے خزانے رکھتا ہے۔ یہ واقعہ بعض اعتبارات سے تاریخ اسلام میں انوکھا واقعہ تھا وہ حسینؑ سرفروش راہ آزادی تھا جس نے دنیا میں سب سے پہلے جمہوریت کیلئے اپنی جان دی۔ اس عظیم الشان قربانی کی یادگار دنیا نے ہمیشہ منائی اور بقول علامہ آزاد ”بلا مبالغہ کہا جا سکتا ہے کہ دنیا کے کسی المناک حادثہ پر نسل انسانی کے اس قدر آنسو نہ بہے ہوں گے جس قدر اس حادثہ پر بہ چکے ہیں۔ تیرہ سو برس میں تیرہ سو محرم گزر چکے اور ہر محرم اس حادثہ کی یاد تازہ کرتا رہا امام حسین علیہ السلام کے جسم خوشچکال سے جب قدر خون دشت کر بلا میں بہا تھا۔ اس کے ایک ایک قطرہ کے بدلے دنیا اشک ہائے ماتم و الم کا ایک ایک سیلاب بہا چکی ہے!۔

جیسا کہ اوپر لکھا جا چکا ہے دنیا نے ہمیشہ اس واقعہ کی یادگار منائی ہے اور جب تک دنیا میں دو قومیں (حق و باطل)

برسر پیکار ہیں اس کی یادگار رمانی جاتی رہے گی۔ جبکہ ہم یہ چاہتے ہیں کہ اس حادثہ الیمہ کی یادگار رمانی جائے تو اس کے پیشتر کہ ہم آگے بڑھیں یہ سوچ لینا چاہئے کہ یہ یادگار کس پیمانہ پر کی جائے اور اس اہم ترین تقریب کی عملی جامہ پہنانے کیلئے کیا کیا طریقے اختیار کئے جائیں۔ ہم دیکھتے ہیں کہ محرم کے آتے ہی راگ باجول اور ڈھول تاشوں سے فضا گونج اٹھتی ہے۔ عورتیں اور بچے جوان و بہر سبز کپڑے پہننا لازمی سمجھتا ہے۔ فلک بوس علم اٹھتے ہیں۔ گنگا اور بھری کے کرتبوں کی نمائش کی جاتی ہے۔ بتاشہ اور بالیدہ کی ندریں چڑھتی ہیں۔ پیشہ ورانہ خوانوں اور ذاکروں کی جماعتیں ہاؤ ہو جاتی ہیں شیرمالوں کی تقسیم ہوتی ہے۔ دلدل کی نقل اور جھولے کی تمثیل کی جاتی ہے۔ اور سب سے بڑھکر یہ کہ عشرہ اول کے ختم ہوتے ہی یہ سارے ہنگامے موت کی نیند سو جاتے ہیں۔ لوگ سمجھ لیتے ہیں کہ ہم نے قربانی حسین کی یادگار کا پورا حق ادا کر دیا اور اس سفر فروش راہ حریت کی پوری اتباع کر لی۔ اب سوال پیدا ہوتا ہے کہ کیا قربانی حسین کا مقصد یہی تھا۔ جواب یہ ہے کہ نہیں۔ مگر یہ واقعہ ہے کہ آجکل یہی سمجھا جا رہا ہے۔ اور اس طرح حق و صداقت کے اس فلسفہ کی توہین کی جارہی ہے جو کہ اس حادثہ الیمہ کی تہ میں مضمحل تھا۔

کیا آنسوؤں کی روانی۔ فلک پیمایچیں۔ سینہ کو بی۔ اور طوفان گریہ و ماتم قربانی حسین کے مقصد کو پورا کر سکتے ہیں۔ اگر شہید کر بلا کا خون بانس کی کھچھیوں۔ بتاشہ و بالیدہ۔ دلدل کی تمثیل۔ جھولے کی نقل شیرمالوں کی تقسیم۔ گنگا بھری کی نمائش، سبز کپڑے۔ ڈھول و تاشہ۔ شاندار و فلک بوس علم کا مطالب ہے۔ تو پھر درحقیقت یہ درد انگیز سانحہ کوئی اہم چیز نہیں۔ تاریخ اسلام نثر راہ ایسے حوادث پیش کر سکتی ہے جو عبرت و موعظت کے بیشمار خزانوں کے حامل ہیں۔ اور جو درحقیقت اس کے متحق ہیں کہ ان کی یادگار رمانی جائے۔ لیکن اگر یہ چیزیں اس مقصد کو پورا کر سکتی ہیں تو میرے نزدیک ہمارے ہندو اہمیت دہرہ وغیرہ کی نقاریں پر اس سے کہیں زیادہ جوش و خروش کا اظہار کر سکتے ہیں۔ اگر حقیقت واقعہ یہ نہیں ہے اور یقیناً یہ نہیں ہے تو پھر شہادت حسین آپ سے چاہتی ہے کہ آپ بھی جبر و استبداد کا مقابلہ کریں کمزوری و فلاکت کا حیلہ تراشے ہوئے بغیر ہر اس قوت و طاقت سے ٹکر جائیں۔ جو حق کی مخالف اور باطل کی دعویدار ہو۔ ظاہری اسباب اور مادی وسائل کی کثرت تنگ دل نہ کر دے۔ کیونکہ اعلان حق کبھی اسباب و وسائل کا محتاج نہیں ہوتا۔ حق گواہ خاص جہاں کہیں پائے گئے کمزور پائے گئے، اور ان میں سے بھی اکثر مظلوم و نامراد قتل کر دیے گئے۔ مگر دنیا کا اٹل فیصلہ ان کے فاتح ہونے کے متعلق ہے۔ پس حکومت کا رعب و داب، مال و منال کا حرص۔ جسم و جان کا خوف۔ بال بچوں کی پریشانی کا خیال۔ پاس مراتب۔ لحاظ عظمت۔ کسی بزرگ کی بزرگی۔ کسی عزیز کی محبت۔ اجار کا خیال۔ دنیا کی رسوائی۔ لوگوں کے طعنوں کا تصور اگر حق کی راہ میں روڑا بن کر رکاوٹ پیدا کریں تو ان کو عزم حق پرستی سے پاش پاش کر دیا جائے۔ یعنی سینہ سے گرم خون کا فوارہ نکل رہا ہو۔ ہر چہاں جان بے پوریش ہو رہی ہوں۔ خنجر قلب و جگر میں پیوست ہو۔ نیزے کی انی سینے پر رکھی ہوئی ہو۔ باطل پرستوں کی تلواریں سر پر چمک رہی ہوں۔ آگ کے بھڑکتے ہوئے شعلوں میں ڈھکیلا جا رہا ہو۔ بھڑیلوں اور درندوں کے ہیب غاروں میں ڈالتے کیلئے لے جایا جا رہا ہو۔ اور ایسی حالت میں زبان اعلان حق کر رہی ہو۔ حادثہ کر بلا ایسی قربانی کا مطالب ہے

نہ کہ گریہ و ماتم آہ و بکا کا۔ آج بھی کر بلا کا ہرزہ حسب ذیل تقریر حسینی باوا زلفند سرار ہے۔

اے لوگو رسول اللہ صلی اللہ علیہ وسلم نے فرمایا ہے جو کوئی ایسے حاکم کو دیکھے جو ظلم کرتا ہے۔ خدا کی قائم کی ہوئی حدیں توڑتا ہے۔ عہد الہی شکست کرتا ہے۔ سنت نبوی کی مخالفت کرتا ہے۔ خدا کے بندوں پر گناہ اور سرکشی سے حکومت کرتا ہے اور دیکھنے پر بھی نہ تو اپنے فعل سے اس کی مخالفت کرتا ہے نہ اپنے قول سے، سو ایسے آدمی کو اچھا ٹھکانا نہیں بچنے گا۔ دیکھو یہ لوگ شیطان کے پیروں گئے ہیں، رحمان سے سرکش ہو گئے ہیں، فساد ظاہر ہے۔ حدود معطل ہیں مال غنیمت پر ناجائز قبضہ ہے۔ خدا کے حرام کو حلال اور حلال کو حرام ٹھہرایا جا رہا ہے میں ان کی سرکشی کو حق و عدل سے بدل دینے کا سب سے زیادہ حقدار ہوں تمہارے بے شمار خطو ط اور قاصد میسے پاس پیام بیعت لیکر پہنچے تم عہد کر چکے ہو کہ نہ تو مجھ سے بے وفائی کرو گے نہ مجھے دشمنوں کے حوالہ کرو گے۔ اگر تم اپنی اس بیعت پر قائم رہو تو یہ تمہارے لئے راہ ہدایت ہے کیونکہ میں حسین بن علی ابن فاطمہ رسول اللہ کا نواسہ ہوں میری جان تمہاری جان کے ساتھ ہے میرے بال بچے تمہارے بال بچوں کے ساتھ ہیں۔

معاملہ کی جو صورت ہو گئی ہے تم دیکھ رہے ہو۔ دنیا نے اپنا رنگ بدل دیا۔ منہ پھیر لیا۔ نیکی سے خالی ہو گئی۔ ذرا سی تلچٹ باقی ہے حقیر سی زندگی رہ گئی ہے ہولناکی نے احاطہ کر لیا ہے۔ افسوس تم دیکھتے نہیں کہ حق پس پشت ڈال دیا گیا ہے۔ باطل پر علانیہ عمل کیا جا رہا ہے کوئی نہیں جو اس کا ہاتھ پکڑ لے وقت آ گیا ہے کہ مومن حق کی راہ میں لٹائے الہی کی خواہش کرے۔ میں شہادت ہی کی موت چاہتا ہوں ظالموں کے ساتھ زندہ رہنا بجائے خود جرم ہے۔  
دو ایک بار پھر دیکھ جاؤ معلوم ہو جائے گا کہ قربانی حسین کا مقصد کیا تھا اور وہ ہم سے کس چیز کی خواہاں ہے۔ ہمیں صاف نظر آ رہا ہے کہ آج بھی روئے زمین پر ہزار ہا یزید موجود ہیں۔ سینکڑوں شیطانی طاقتیں کار فرما ہیں۔ مگر کوئی فدائی حسین ایسا نہیں جو میدان میں نکل کر نبرد آزما ہو۔ حکیم مشرق علامہ اقبال نے کس خوبی سے حقیقت کی ترجمانی کی ہے۔  
یک حینے نیت کو گرد و شبید ورنہ بسیار اندر در عالم یزید

**پتے نہیں بدلے جائیں گے**۔ آپ لوگوں کو اچھی طرح معلوم ہے کہ محدث کوئی تجارتی رسالہ نہیں ہے محض آپ لوگوں سے محصول ڈاک کا خرچ لیا جاتا ہے لیکن پھر بھی بعض حضرات بار بار اپنے پتے بدلا کر چھپی ہوئی چٹوں کو بیکار کر دیتے ہیں اور پھر نئی چٹیں چھپوا کر بھوکو خواہ مخواہ زیر بار کرتے ہیں۔ اسلئے اطلاقاً اعلان کیا جاتا ہے کہ اب آئندہ سے ہم کوئی پتہ تبدیل نہیں کریں گے۔ بلکہ جس صاحب کو اپنا پتہ بدلوانا ہو وہ بجائے دفتر محدث میں اطلاع دینے کے براہ راست اپنے یہاں کے ڈاکخانہ میں لکھ کر بھیجیں کہ اب میری ڈاک اس پتے پر بھیجی جائے اور نیچے اپنا وہ پتہ لکھیں جس پتے پر منگوانا چاہتے ہوں۔ ہمارے دفتر میں اب تبدیل پتہ کی اطلاعات پر ہرگز توجہ نہیں کی جائے گی۔ خریداران محدث مطلع رہیں۔